



• ଆଇଆରସିଟିସି, ଆଇଆରଏଫସି ଏବଂ ଇର୍କନ୍ ଭଳି ରେଳବାଇ ପିଏସ୍‌ସୁ ସେୟାର ବଜାରରେ ସୁଚିବଦ୍ଧ ହେବେ,

Posted On: 01 FEB 2017 2:22PM by PIB Bhubaneswar

କେନ୍ଦ୍ର ଅର୍ଥମନ୍ତ୍ରୀ ଶ୍ରୀ ଅରୁଣ ଜେଟଲୀ ଲୋକସଭାରେ ସାଧାରଣ ବଜେଟ 2017-18 ଉପସ୍ଥାପନ କରି କହିଛନ୍ତି ଯେ ଆଇଆରସିଟିସି, ଆଇଆରଏଫସି ଏବଂ ଇର୍କନ୍ ଭଳି ସରକାରୀ କ୍ଷେତ୍ରର ରେଳବାଇ ଉଦ୍ୟୋଗଗୁଡ଼ିକର ଅଂଶଧନ ଶେୟାର ବଜାରରେ ସୁଚିବଦ୍ଧ କରାଯିବ । ସେ କହିଥିଲେ ଯେ ସରକାର ସମ୍ପୂର୍ଣ୍ଣ, ବିଲୟ ଏବଂ ଅଧିଗ୍ରହଣ ଜରିଆରେ କେନ୍ଦ୍ରୀୟ ଅବକାରୀ କ୍ଷେତ୍ରର ଉଦ୍ୟୋଗକୁ ସୁଦୃଢ଼ କରିବେ ଏବଂ ଶୀଘ୍ର ଏକାକୃତ ସରକାରୀ କ୍ଷେତ୍ର ‘ଅଏଲ୍ ମେଜର’ ଆରମ୍ଭ କରାଯିବ ।

ପ୍ରଧାନମନ୍ତ୍ରୀ ମୁଦ୍ରା ଯୋଜନା ଅଧୀନରେ ବଞ୍ଚିତ ବର୍ଗଙ୍କୁ ରଣ ଦେବାରେ ଉଲ୍ଲେଖନୀୟ ଯୋଗଦାନ ସମ୍ପର୍କରେ ସୂଚନା ଦେଇ ଶ୍ରୀ ଜେଟଲୀ କହିଥିଲେ ଯେ ଏହି ଯୋଜନା ଅନ୍ତର୍ଗତ ବଜେଟ ଲକ୍ଷ୍ୟ ଦୁଇ ଗୁଣ କରି 2.44 ଲକ୍ଷ କୋଟି ଟଙ୍କା ଦିଆଯାଇଛି ।

ବ୍ୟାଙ୍କଗୁଡ଼ିକର ଷ୍ଟେସୁ ଲିଗାସି ଏକାଉଣ୍ଡର ସମାଧାନ କରିବା ନିମନ୍ତେ ଶ୍ରୀ ଜେଟଲୀ ବ୍ୟାଙ୍କଗୁଡ଼ିକରେ ପୁନଃପୁଞ୍ଜିକରଣ ନିମନ୍ତେ 10 ହଜାର କୋଟି ଟଙ୍କାର ବ୍ୟୟବରାଦ କରିଛନ୍ତି ଏବଂ ଆବଶ୍ୟକତା ପଡ଼ିଲେ ଏଥିପାଇଁ ଅତିରିକ୍ତ ଆବଣ୍ଟନ କରିବା ଲାଗି ଆଶ୍ୱାସନା ଦେଇଛନ୍ତି ।

ଶ୍ରୀ ଜେଟଲୀ କହିଥିଲେ ଯେ ଶେୟାର ବଜାରରେ ଚିହ୍ନିତ ସରକାରୀ କ୍ଷେତ୍ରରେ ଉଦ୍ୟୋଗଗୁଡ଼ିକୁ ସମୟସୀମା ମଧ୍ୟରେ ସୂଚୀବଦ୍ଧ କରିବା ସୁନିଶ୍ଚିତ କରାଯିବ । ଲାଗି ସରକାର ସଂଶୋଧିତ ବ୍ୟବସ୍ଥା କାର୍ଯ୍ୟକାରୀ କରିବେ । ସେ କହିଥିଲେ ଯେ ଗତ ବଜେଟରେ ଘୋଷିତ ପୁଞ୍ଜିପ୍ରତ୍ୟାହାର ନୀତି ଜାରି ରହିବ ।

ଅର୍ଥମନ୍ତ୍ରୀ କହିଥିଲେ ଯେ 10ଟି ସିପିଏସ୍‌ଇ ଶେୟାରରେ ନିର୍ମିତ ଏକ୍ସଚେଞ୍ଜ ଟ୍ରେଡ଼ ଫଣ୍ଡ (ଇଟିଏଫ୍) ସମ୍ପର୍କରେ ନିକଟରେ ଉତ୍ତମ ପ୍ରତିକ୍ରିୟା ମିଳିଛି । ସରକାର ସେୟାରରେ ଆଗକୁ ପୁଞ୍ଜିପ୍ରତ୍ୟାହାର ନିମନ୍ତେ ଇଟିଏଫ୍‌ର ଉପଯୋଗ କରିବେ । ସେ କହିଥିଲେ ଯେ ଏହି ଅନୁଯାୟୀ, ବିବିଧକୃତ ସିପିଏସ୍‌ଇ ଷ୍ଟକଗୁଡ଼ିକ ଏବଂ ଅନ୍ୟ ସରକାର ହୋଲ୍ଡିଂଗୁଡ଼ିକ ସହିତ ନୂଆ ଇଟିଏଫ୍ 2017-18ରେ ଆରମ୍ଭ କରାଯିବ ।

ଶ୍ରୀ ଜେଟଲୀ କହିଥିଲେ ଯେ ବ୍ୟାଙ୍କଗୁଡ଼ିକର ଷ୍ଟେସୁ ଲିଗାସି ଏକାଉଣ୍ଡର ସମାଧାନ ପ୍ରତି ବିଶେଷ ଗୁରୁତ୍ୱ ଦିଆଯାଇଛି । ଶୋଧନ, ଅକ୍ଷମତା ଏବଂ ଦେବାଳିଆପଣ ସଂହିତା ଅଧିନିୟମ ଏବଂ ସରଫେସୀ ତଥା ରଣ ଆଦାୟ ଅଧିକରଣ ଅଧିନିୟମରେ ସଂଶୋଧନ କରାଯାଇ ଏହାକୁ ଅଧିକ ସୁବିଧାଜନକ କରିବା ଲାଗି ଆଇନଗତ ଜାଞ୍ଚକୁ ମଜବୁତ କରାଯିବ । ସେ କହିଥିଲେ ଯେ ‘ଇନ୍ଦ୍ରଧନୁଷ’ କାର୍ଯ୍ୟ ଯୋଜନା ଆଧାରରେ 2017-18ରେ ବ୍ୟାଙ୍କଗୁଡ଼ିକର ପୁନଃପୁଞ୍ଜିକରଣ ନିମନ୍ତେ 10 ହଜାର କୋଟି ଟଙ୍କାର ବ୍ୟବସ୍ଥା କରାଯାଇଛି ।

ଶ୍ରୀ ଜେଟଲୀ କହିଥିଲେ ଯେ ପ୍ରଧାନମନ୍ତ୍ରୀ ମୁଦ୍ରା ଯୋଜନା ଅନ୍ତର୍ଗତ 2017-18 ଆର୍ଥିକ ବର୍ଷରେ ରଣ ଦେବା ନିମନ୍ତେ 2.44 ଲକ୍ଷ କୋଟି ଟଙ୍କାର ପ୍ରସ୍ତାବ ରଖାଯାଇଛି । ସେ କହିଥିଲେ ଯେ ଏଥିରେ ଦଳିତ, ଜନଜାତି, ପଛୁଆ ବର୍ଗ, ଅଳ୍ପସଂଖ୍ୟକ ଏବଂ ମହିଳାମାନଙ୍କ ପ୍ରତି ପ୍ରାଥମିକତା ଦିଆଯାଇଛି ।

ଶ୍ରୀ ଜେଟଲୀ କହିଥିଲେ ଯେ ଦଳିତ, ଜନଜାତି ଏବଂ ମହିଳା ଉଦ୍ୟୋଗୀମାନଙ୍କୁ ସବୁଜ କ୍ଷେତ୍ରରେ ଉଦ୍ୟୋଗ ପ୍ରତିଷ୍ଠା କରିବା ତଥା ରୋଜଗାର ସୃଷ୍ଟି କରିବାରେ ସହାୟତା ଯୋଗାଇ ଦେବା ନିମନ୍ତେ ଷ୍ଟାଣ୍ଡଅପ୍ ଇଣ୍ଡିଆ ଯୋଜନାର ଶୁଭାରମ୍ଭ ଏପ୍ରିଲ 2016ରେ କରାଯାଇଥିଲା । ଏହି ଯୋଜନା ଜରିଆରେ 16 ହଜାରରୁ ଅଧିକ ନୂଆ ଉଦ୍ୟୋଗୀ ଖାଦ୍ୟ ପ୍ରକ୍ରିୟା କରଣ, ପରିଧାନ, ଡାଏଗ୍ନୋଷ୍ଟିକ୍ ସେଣ୍ସର ଭଳି ବିବିଧ କାର୍ଯ୍ୟ କରିବାରେ ନିଯୋଜିତ ଅଛନ୍ତି ।

(Release ID: 1481688) Visitor Counter : 2

